

## प्रेस-विज्ञप्ति

**‘स्पैक्ट्रम वेव्स’ के तहत दीव समाहर्ता श्रीमती सलोनी राय ने किया पेंटिंग प्रदर्शनी का शुभारंभ**  
**दीव 19 दिसम्बर, 2019:** दीव समाहर्ता श्रीमती सलोनी राय ने आज दीव के बंदर चौक पर आर्ट गैलेरी में समूह पेंटिंग प्रदर्शनी का शुभारंभ किया। संघ प्रदेश के मुक्ति दिवस के पावन अवसर पर विविध प्रकार के सांस्कृतिक एवं कलात्मक प्रतियोगिताओं का आयोजन किया जा रहा है। उसी क्रम में इस प्रदर्शनी का आयोजन भी किया गया। इस मौके पर श्रीमती सलोनी राय के अलावा दीव के एस.पी. श्री हरेश्वर स्वामी, उप-समाहर्ता श्री हरमिंदर सिंह, मुख्य कार्यकारी अधिकारी श्री वैभव रिखारी, प्रशासन के अधिकारी एवं कर्मचारीगण तथा गणमान्य व्यक्ति उपस्थित रहे। इस प्रदर्शनी की खासियत यह है कि इसमें दीव समाहर्ता श्रीमती सलोनी राय द्वारा बनाई गई पेंटिंग और दीव एस.पी. श्री हरेश्वर स्वामी के मोर्डन पेंटिंग को भी शामिल किया गया है। इसमें दीव के साथ राजस्थान, गुजरात और मध्य-प्रदेश के कलाकारों के द्वारा बनाई गई पेंटिंग की प्रदर्शनी लगाई गई है।

यह संभवतः पहला मौका है जब दीव प्रशासन के दो वरिष्ठ अधिकारियों की प्रदर्शनी को शामिल किया गया हो। एक ओर जहां श्रीमती सलोनी राय के लॉर्ड गणेश की पेंटिंग को लगाया गया है वहीं श्री हरेश्वर स्वामी की स्पैक्ट्रम स्प्लैश को प्रदर्शनी में शामिल किया गया है। दीव बाल भवन के निदेशक और राष्ट्रपति पुरस्कार से सम्मानित श्री प्रेमजीत बारिया, राजस्थान के चित्रकार डॉ. निर्मल यादव, अहमदाबाद की कलाकार श्रीमती रूपल सोनिगरा, मध्य प्रदेश की श्रीमती उर्मी गोस्वामी की पेंटिंग इस प्रदर्शनी के आकर्षण का मुख्य केन्द्र है। यह प्रदर्शनी 31 दिसम्बर तक लगायी जाएगी।

